

خالد مسعود صاحب

افاداتِ فراہمی

مَلَکُوتِ اَلہٰی اور سُنَّةُ اللہ

ملکوتِ الہی کا یہ پہلو کہ وہ اللہ تعالیٰ کی سنت ہے، ہمیشہ سے واضح ہے۔ قرآن کی تصریح کے مطابق امتوں کے ساتھ خدا کا جو معاملہ رہا ہے وہ ٹھیک اس کی اس سنت کے مطابق تھا۔ ایک جگہ فرمایا ہے :

قُلْ لِّقَوْمٍ اَعْمَلُوا عَلٰی
مَا كَانَتْ رِايَیْ عَامِلٌ فَاَسُوْفٌ
تَعْلَمُوْنَ مَنْ تَكُوْنُ لَدُنَّ عَاقِبَةُ
الدَّارِ اِنَّہٗ لَا یُفْلِحُ الظَّالِمُوْنَ (۱۳۰)

کہہ دو! اے میری قوم تم اپنی جگہ عمل کیے جاؤ
میں اپنی جگہ عمل کیے جاؤں گا۔ پھر عنقریب تم جان
لو گے کہ انجام کار کس کے حق میں ہوتا ہے۔ البتہ
یہ حقیقت ہے کہ ظالم کامیاب ہونے کے نہیں۔

اس کا مطلب یہ ہے کہ انجام کار زمین کی وراثت متقیوں کو حاصل ہوگی۔ رہے
ظالم تو اللہ تعالیٰ ان کو ہلاک کر دے گا۔ یہی بیان زبور میں بھی ہے اور یہی خدا کے
عدل، اس کی قدرت اور علم سے مطابقت بھی رکھتا ہے۔ چونکہ اللہ تعالیٰ کی صفات کو
دوام حاصل ہے اس لیے اس کی سنت کو بھی دوام ہے، اس میں تبدیلی نہیں ہوتی،
اسی لیے فرمایا :

وَلٰكِنْ تَجِدُ لِسُنَّةِ اللّٰهِ تَبْدِيْلًا
اور تو خدا کی سنت میں ہرگز کوئی تبدیلی نہ پائے گا

البتہ اللہ تعالیٰ کا ہر معاملہ اس کی حکمت کے مطابق ہوتا ہے اور یہ بھی خدا ہی کا ایک سنت ہے۔

سُنّت اللہ کو جاننے کے طریقے

سُنّت اللہ کو جاننے کے تین طریقے ہیں :-

(الف) یہ معلوم کرنا کہ خدا کی کامل صفات مثلاً حکمت، رحمت، عدل اور علم کا تقاضا کیا ہے۔

(ب) اس شاہدے کے ذریعے کہ گزشتہ قوموں کے ساتھ خدا نے کیا معاملہ کیا اور کون کون کی قوموں کے ساتھ کیسے معاملہ کر دیا ہے۔ گزشتہ قوموں کے بارے میں آسمانی کتابیں صحیح معلومات فراہم کرتی ہیں۔

(ج) اس تحقیق کے ذریعے کہ خدا نے اپنی کتابوں میں کیا کیا وعدے فرمائے ہیں، مثلاً جیسے اہل کتاب کے تورات و انجیل کے روئے کے بارے میں فرمایا :

وَلَوْ أَنَّهُمْ أَقَامُوا التَّوْرَةَ
وَ الْإِنْجِيلَ وَمَا أُنزِلَ إِلَيْهِمْ مِنْ
تَرَاتِيمِهِمْ لَا كَلُومًا مِنْ فَوْقِهِمْ
وَأَنْ تَحْتِ أَرْجُلِهِمْ (مانہ ۶۶)

ان تین ذرائع سے بہت سی باتیں متفقہ طور پر ثابت ہو جاتی ہیں جس سے ہم یقین ہو جاتا ہے کہ یہی فی الحقیقت سُنّت اللہ ہیں۔

انسان سے متعلق ملکوت الہی

اب ہم اختصار کے ساتھ قرآن مجید سے وہ اصول جمع کرتے ہیں جن کے مطابق انسان کے معاملات میں خدا کا حکم جاری ہوتا ہے :-

(۱) اللہ تعالیٰ نے انسان کو عقل عطا کی ہے اور خیر و شر کا الہام اُسے ودیعت فرمایا ہے۔

(۲) اُس نے اختیار کی آزادی دی اور خلافت عطا کی۔

(۳) جس طرح وہ بارش برسا کر اپنی رحمت عام کرتا ہے، اسی طرح اس کے عقل کی تکمیل کے لیے وحی بھیجنے کا انتظام فرمایا۔

(۴) اپنی طرف مائل کرنے کے لیے اس نے اچھے اور بُرے حالات میں انسان کو مبتلا کیا۔

(۵) وہ حق کی نصرت فرماتا ہے اور باطل کو مٹاتا ہے۔

(۶) وہ خیر اور شر کے نتائج امن و خوف اور نور و ظلمت کی شکل میں ظاہر کرتا ہے۔

(۷) وہ نور و ظلمت کو اتنا نمایاں کرتا ہے کہ الگ الگ ہو جاتے ہیں۔

(۸) ظلمت کے پھیلنے پر نافرمانوں کو جہت دیتا ہے اور اس کے بعد انہیں ہلاک کر دیتا ہے۔

(۹) انسان سے جیسا عمل ظاہر ہوتا ہے ویسا ہی اس کا نتیجہ مترتب فرماتا ہے، جیسے فرمایا:

فَلَمَّا زَاغُوا أَزَاغَ اللَّهُ قُلُوبَهُمْ (صف ۵)

پھر جب وہ کج ہو گئے تو خدا نے ان کے دلوں کو کج کر دیا۔

دوسری جگہ فرمایا:

إِنَّ الَّذِينَ كَفَرُوا سَوَاءٌ عَلَيْهِمْ أُنذِرْتَهُمْ أَمْ لَمْ تُنذِرْهُمْ لَا يُؤْمِنُونَ خَتَمَ اللَّهُ عَلَى قُلُوبِهِمْ وَعَلَى سَمْعِهِمْ وَعَلَى أَبْصَارِهِمْ غِشَاوَةٌ وَلَهُمْ عَذَابٌ عَظِيمٌ

جن لوگوں نے کفر کیا ان کے لیے یکساں ہے انہیں ڈراؤ یا نہ ڈراؤ وہ ایمان لانے والے نہیں ہیں۔ اللہ نے ان کے دلوں پر اراد ان کے کانوں پر ٹھہر کر دی ہے اور ان کی آنکھوں پر پردہ ہے اور ان کے لیے عذاب عظیم ہے۔ (بقرہ ۶-۷)

یہاں کفر کا جو نتیجہ بیان فرمایا گیا ہے تو اس کی وجہ یہ ہے کہ کفر خود ایک برودہ ہے، چونکہ اللہ تعالیٰ کی تمام نعمتیں انسان کے حواس پر بالکل ظاہر ہیں، اس لیے جو شخص کفر کرتا

ہے وہ درحقیقت غفلت کرتا ہے اور جانتے بوجھتے اپنے آپ کو اندھا بہرا بنا لیتا ہے۔ یہ رویہ تو اس کا عقلی لحاظ سے ہوتا ہے۔ دوسرے پہلو سے دیکھا جائے تو وہ اس طرح اہل حق کی بنیاد شکر کو منہدم کر دیتا ہے، اسی لیے اس کو عذاب بھی دیا جائے گا۔ اس کے طرز عمل کی حقیقت گویا ایسی ہے جیسے خدا نے اُسے نعمتوں سے نوازا مگر اس نے ان کی طرف سراٹھا کر بھی نہ دیکھا۔

ایک اور موقع پر یوں آیا ہے :

فِيمَا تَقْضِيهِمْ مِيثَاقَهُمْ لَعْنَهُمْ
وَجَعَلْنَا قُلُوبَهُمْ قَاسِيَةً يُحَرِّفُونَ
الْكَلِمَ عَنْ مَوَاضِعِهَا وَتَسَوَّأُوا
حَظًا مِمَّا ذُكِّرُوا بِهِ

پس ان کے ميثاق توڑنے کے سبب سے ہم نے ان پر لعنت کر دی اور ان کے دلوں کو سخت کر دیا کہ وہ کلمات کو ان کے مواقع سے پھرتے ہیں اور جو یاد دہانی ان کو کرائی گئی تھی اس کے ایک حصے کو انھوں نے بھلا دیا۔

(مائدہ ۱۳)

ميثاق و عہد نامہ ایک ایسی چیز ہوتی ہے جس کی خلاف ورزی سے ہمیشہ ڈرا جاتا ہے، اس کے الفاظ کی حفاظت ہر چیز سے بڑھ کر ہوتی ہے اور اس کی یاد ہر وقت دل میں مستحضر رکھی جاتی ہے۔ یوں بھی ميثاق بندے کے لیے سب سے اونچا درجہ ہے کیونکہ اس کی بدولت وہ اپنے رب کے ہاں اپنے کچھ حقوق رکھتا ہے۔ یہ مرتبہ اسی وقت حاصل ہوتا ہے جب اللہ تعالیٰ خاص نعمت کے لیے کسی کو چن لے اور اس کو تمام لوگوں پر فضیلت دے دے۔ اس کے بالمقابل لعنت کی حقیقت دھسکار دینا ہے۔ پس جب کسی نے ميثاق کی خلاف ورزی کی تو وہ لعنت کا مستحق ہو گیا۔

اس تفصیل سے معلوم ہوا کہ ہر بڑے کام کے کچھ ایسے نتیجے اللہ تعالیٰ ظاہر فرماتا ہے جو اس کام سے حقیقی اور سچی مناسبت رکھتے ہیں۔

سلکوت کا تصرف ظاہر سے باطن کی طرف

قرآن مجید میں ارشاد ہے :-

يَا أَيُّهَا الَّذِينَ آمَنُوا إِذَا قُضِيَتْ

اے ایمان والو! جب دشمن کی کسی ٹولی سے

فَسَبِّحْهُ قَاتِبْتُوا وَادْكُرُوا اللّٰهَ كَثِيْرًا
 تَعْلَمُكُمْ لِقَالِحُوْنَ ۝ وَاَطِيعُوا اللّٰهَ
 وَمَرْسُوْلَهُ وَلَا تَنَازَعُوْا فَتَفْشَلُوْا
 وَتَذْهَبَ رِيْبُكُمْ وَاصْبِرُوْا
 اِنَّ اللّٰهَ مَعَ الصّٰبِرِيْنَ ۝

(انفال ۲۵-۲۶)

تمہاری مدھیڑ ہو جائے تو ثابت قدم رہا کرو
 اور اللہ کا خوب ذکر کیا کرو تاکہ تم کامیاب ہو
 اور اللہ اور اس کے رسول کی اطاعت کرنا
 اختلاف نہ کرو ورنہ کمزور ہو جاؤ گے اور تمہاری
 ہوا اٹھ جائے گی اور ثابت قدمی دلاؤ بلاشبہ
 اللہ تعالیٰ ثابت قدموں کے ساتھ ہوتا ہے۔

یہاں فلاح و کامرانی کا انحصار دو چیزوں پر بتایا : ایک صبر اور دوسری، خدا کا ذکر۔
 اس حقیقت کی تغیر بھی موجود ہے۔ فرمایا

يٰۤاَيُّهَا الَّذِيْنَ اٰمَنُوا اسْتَعِيْنُوْا
 بِالصَّبْرِ وَالصَّلٰوةِ اِنَّ اللّٰهَ
 مَعَ الصّٰبِرِيْنَ ۝ (بقرہ ۱۵۳)

اے ایمان والو! ثابت قدمی اور نماز سے مدد
 چاہو۔ بے شک اللہ ثابت قدموں کے
 ساتھ ہے۔

ایک اور موقع پر اپنی خصوصی امداد کو صبر اور تقویٰ کے ساتھ مشروط کیا ہے،
 فرمایا:

بَلٰۤى اِنَّ تَصْبِرُوْا وَتَتَّقُوْا
 يَّاۤتُوْكُمْ مِّنْ قَوْلِهِمْ هٰذَا يَمْدُدُّكُمْ
 رَبُّكُمْ بِخَمْسَةِ اَلْفٍ مِّنَ الْمَلٰٓئِكَةِ
 مُسَوِّمِيْنَ ۝ (آل عمران ۲۵)

ہاں! اگر تم ثابت قدم رہو گے اور بچتے
 رہو گے اور وہ تمہارے اوپر ابھی آدھکے ہوں تو
 تمہارا رب پانچ ہزار فرشتوں سے تمہاری مدد
 فرمائے گا جو اپنے خاص نشان لگائے ہوئے ہوں گے۔

فلاح و کامرانی کا صبر و تقویٰ کے ساتھ یہ تعلق مبنی ہے بندے کے توکل اور پروردگار
 کی غیرت پر۔ بندہ جب پروردگار پر بھروسہ کرتا ہے اور اپنے گرد و پیش کی ہر چیز کا سہارا
 چھوڑ دیتا ہے تو خدا کی غیرت ہوش میں آتی ہے وہ اس کی نصرت فرماتا ہے اور اپنی مہمانی
 کی رُوح سے اس کی تائید فرماتا ہے۔